

## meghadūta

kaścit kāntāvirahaguruṇā svādhikārāt pramattaḥ  
śāpenāstaṅgamitamahimā varṣabhogyeṇa bhartuḥ |  
yakṣaścakre janakatanayāsnānapuṇyodakeṣu  
snigdhačchāyātaruṣu vasatiṃ rāmagiryāśrameṣu ||1

tasminnadrau katicidabalāviprayuktaḥ sa kāmī  
nītvā māsān kanakavalayabhramśariktaprakoṣṭhaḥ |  
āśādhasya prathamadivase meghamāśliṣṭasānuṃ  
vaprakrīdāpariṇatagajaprekṣaṇīyaṃ dadarśa ||2

tasya sthitvā kathamapi puraḥ kautukādhānaheto-  
rantarbāṣpaściramanucaro rājarājasya dadhyau |  
meghāloke bhavati sukhino.apyanyathāvṛtti cetaḥ  
kaṅṭhāśleṣapraṇayini jane kiṃ punardūrasaṃsthe ||3

pratyāsanne nabhasi dayitājīvitālambanārthī  
jīmūtena svakuśalamayīm hārayiṣyan pravṛttim |  
sa pratyagraiḥ kuṭajakusumaiḥ kalpitārghāya tasmai  
prītaḥ prītipramukhavacanāṃ svāgataṃ vyājahāra ||4

dhūmajyotiḥsalilamarutām saṃnipātaḥ kva meghaḥ  
sandeśārthāḥ kva paṭukaraṇaiḥ prāṇibhiḥ prāpaṇīyāḥ |  
ityautsukyādaparigaṇayan guhyakastaṃ yayāce  
kāmārtā hi prakṛtikṛpaṇāścetanācetaeṣu ||5

jātaṃ vaṃśe bhuvanavidite puṣkarāvartakānām  
jānāmi tvām prakṛtipuruṣaṃ kāmarūpaṃ maghonaḥ |  
tenārthitvaṃ tvayi vidhivaśāddūrabandhurgato.ahaṃ  
yācñā moghā varamadhiguṇe nādhame labdhakāmā ||6

santaptānām tvamasi śaraṇaṃ tat payoda priyāyāḥ  
sandeśaṃ me hara dhanapatikrodhaviśeṣitasya |  
gantavyā te vasatiralakā nāma yakṣeśvarāṇām  
bāhyodyānasthitaharaśiraścandrikādhautaharmyā ||7

tvāmārūḍhaṃ pavanapadavīmudgṛhītālakāntaḥ  
prekṣiṣyante pathikavanitāḥ pratyayādāśvasatyāḥ |  
kaḥ saṃnaddhe virahavidhurām tvayyupekṣeta jāyām  
na syādanyo.apyahaṃmiva jano yaḥ parādhīnavṛttiḥ ||8

tvām cāvaśyaṃ divasagaṇanātatparāmekapatnī-

mavayāpannānavihatagatirdrakṣyasi bhrātrjāyām |  
āśābandhaḥ kusumasadr̥śam̐ prāyaśo hyaṅganānām  
sadyaḥ pāti prāṇayi hr̥dayam̐ viprayoge ruṇaddhi ||9

mandam̐ mandam̐ nudati pavanaścānukūlo yathā tvām  
vāmaścāyam̐ nadati madhuram̐ cātakaste sagandhaḥ |  
garbhādhānakṣaṇaparicayān nūnamābaddhamālāḥ  
seviṣyante nayanasubhagam̐ khe bhavantam̐ balākāḥ ||10

kartum̐ yacca prabhavati mahīmucchilīndhrāmabandhyām  
tacchrutvā te śravaṇasubhagam̐ garjitam̐ mānasotkāḥ |  
ā kailāsādvīsakīsalayacchedapātheyavantaḥ  
saṁpatsyante nabhasi bhavato rājamaṁsāḥ sahāyāḥ ||11

āpr.cchasva priyasakhamamum̐ tuṅgamālingya śailam̐  
vandyaiḥ pumsām̐ raghupatipadairāṅkitam̐ mekhalāsu |  
kāle kāle bhavati bhavato yasya samyogametya  
snehavyaktiścīravirahajam̐ muñcato bāṣpamuṣṇam̐ ||12

margam̐ tāvacchṛṇu kathayatastvatprayānānurūpam̐  
sandeśam̐ me tadanu jalada śroṣyasi śrotapeyam̐ |  
khinnāḥ khinnāḥ śihariṣu padaṁ nyasya gantāsi yatra  
kṣīṇāḥ kṣīṇāḥ parilaghu payāḥ srotasām̐ copabhujya ||13

adreḥ śṛṅgam̐ harati pavanaḥ kimsvidityunmukhībhi-  
rdr̥ṣṭotsāhaścakitacakitam̐ mugdhasiddhāṅganābhiḥ |  
sthānādasmat̐ sarasaniculādutpatodaṁmukhaḥ kham̐  
diṅnāgānām̐ pathi pariharan sthūlahastāvālepān̐ ||14

ratnacchāyāvvyatikara iva prekṣyametatpurastā-  
dvalmīkāgrāt prabhavati dhanuḥkhaṇḍamākhaṇḍalasya |  
yena śyāmam̐ vapuratitarām̐ kāntimāpatsyate te  
barheṇeva sphuritarucinā gopaveśasya viṣṇoḥ ||15

tvayyāyantam̐ kṛṣiphalamiti bhrūvikārān abhijñaiḥ  
pṛitisnigdhairjanapadavadhūlocanaiḥ pīyamānaḥ |  
sadyaḥśīrotkaṣaṇasurabhi kṣetramāruhya mālam̐  
kimcit paścādvraja laghugatirbhūya evottareṇa ||16

tvāmāsāraprasāmitavanopaplavam̐ sādhu mūrdhnā  
vakṣyatyadhvaśramaparigatam̐ sānumānām̐rakūṭaḥ |  
na kṣudro.apī prathamasukṛtāpekṣayā samśrayāya  
prāpte mitre bhavati vimukhaḥ kim punaryastatthoccaiḥ ||17

channopāntaḥ pariṇataphaladyotibhiḥ kānanāmrai-

stvayyārūḍhe śikharamacalaḥ snigdhavenīsavarṇe |  
nūnaṁ yāsyatyamaramithunaprekṣaṇīyāmavasthām  
madhye śyāmaḥ stana iva bhuvaḥ śeṣavistārapāṇḍuḥ ||18

sthitvā tasmin vanacaravadhūbhuktakuñje muhūrtaṁ  
toyotsargadrutatataragatistatparaṁ vartma tīrṇaḥ |  
revām drakṣyasyupalaviṣame vindhyapāde viśīrṇām  
bhakticchedairiva viracitām bhūtimaṅge gajasya ||19

{adhvklāntaṁ pratimukhagataṁ sānumānāmrakūṭa-  
stuṅgena tvām jalada śirasā vakṣyati ślāghamānaḥ |  
āsāreṇa tvamapi śamayestasya naidāghamagnim  
sadbhāvārdraḥ phalati na cireṇopakāro mahatsu ||19a}

tasyāstiktairvanagajamadairvāsitaṁ vāntavrṣṭi-  
rjambūkuñjapratihatarayaṁ toyamādāya gaccheḥ |  
antaḥsāraṁ ghana tulayituṁ nānilaḥ ślakṣyati tvām  
riktaḥ sarvo bhavati hi laghuḥ pūrṇatā gauravāya ||20

nīpaṁ drṣṭvā haritakapiśaṁ kesarairardharūḍhai-  
rāvīrbhūtaprathamamukulāḥ kandalīścānukaccham |  
jagdhvā 'raṇeṣv adhikasurabhim gandhamāghrāya corvyāḥ  
sāraṅgāste jalalavamucaḥ sūcayiṣyanti mārḡam ||21

ambhobindugrahaṇacaturāmścātakān vikṣyamāṇāḥ  
śreṇībhūtāḥ pariḡaṇanayā nirdīśanto balākāḥ |  
tvāmāsādyā stanitasamaye mānayiṣyanti siddhāḥ  
sotkampāni priyasahacarīsambhramāliṅgitāni ||22

utpaśyāmi drutamapi sakhe matprijārthaṁ yiyāsoḥ  
kālakṣepaṁ kakubhasurabhau parvate parvete te |  
śuklāpāṅgaiḥ sajalanayanaiḥ svāgatīkrtya kekāḥ  
pratudyātaḥ kathamapi bhavān gantumāśu vyavasyet ||23

pāṇḍucchāyopavanavṛtayaḥ ketakaiḥ sūcibhinnai-  
rniḍārambhairgṛhabalibhujāmākulagrāmacaityāḥ |  
tvayyāsanne pariṇataphalaśyāmajambūvanāntāḥ  
saṁpatsyante katipayadinasthāyihamsā daśārṇāḥ ||24

teṣāṁ dikṣu prathitavidīśalakṣaṇām rājadhānīm  
gatvā sadyaḥ phalamavikalāṁ kāmukatvasya labdhā |  
tīropāntastanitasubhagaṁ pāsyasi svādu yasmāt  
sabhrūbhaṅgaṁ mukhamiva payo vetravatyāscalormi ||25

nīcairākhyam girimadhivasestatra viśrāmaheto-

stvatamparkāt pulakitamiva prauḍhapuṣpaiḥ kadambaiḥ |  
yaḥ puṇyastrīratiparimalodgāribhīrnāgarāṇām  
uddāmāni prathayati śilāveśmabhīryauvanāni ||26

viśrāntaḥ san vraja vananadītīrajānām niṣiñca-  
nnudyānānām navajalakaṇairyūthikājālkāni |  
gaṇḍasvedāpanayanaruḥjāklāntakarṇotpalānām  
chāyādānāt kṣaṇaparicitaḥ puṣpalāvīmukhānām ||27

vakraḥ panthā yadapi bhavataḥ prasthitasyottarāśām  
saudhotsaṅgapraṇayavimukho mā sma bhūrujjayinyāḥ |  
vidyuddāmasphurita cakritaistatra paurāṅganānām  
lolāpāṅgairyadi na ramase locanairvañcito.asi ||28

vīcikṣobhastanitavihagaśreṇikāñciguṇāyāḥ  
saṃsarpanyāḥ skhalitasubhagaṃ darśitāvartanābhaḥ |  
nirvindhyaḥ pathi bhava rasābhyantaraḥ saṃnipatya  
strīṇāmādyam praṇayavacanam vibhramo hi priyeṣu ||29

veṇibhūtapratanusalilā tāmatītasya sindhuḥ  
pāṇḍucchāyā tataruhatarubhramśibhirjīrṇaparṇaiḥ |  
saubhāgyam te subhaga virahāvasthayā vyañjayanti  
kārsyam yena tyajati vidhinā sa tvayaivopapādyāḥ ||30

prāpyāvantiṃ udayanakathākovidagrāmavṛddhān  
pūrvoddiṣṭāmupasara purīm śrīviśālām viśālām |  
svalpībhūte sucaritaphale svargiṇīm gām gatānām  
śeṣaiḥ puṇyairhṛtamiva divaḥ kāntimat khaṇḍamekam ||31

dīrghīkurvan paṭu madakalam kūjitam sārāsānām  
pratyūṣeṣu sphuṭitakamalāmodamaitrīkaśāyāḥ |  
yatra strīṇām harati surataglānimaṅgānukūlaḥ  
śiprāvātaḥ priyatama iva prārthanācāṭukāraḥ ||32

hārāmstārāmstaralaguṭikān koṭīśaḥ śaṅkaśuktīḥ  
śaṣpaśyāmānmarakatamaṇīn unmayūkhapraroḥān |  
dṛṣṭvā yasyām vipaṇiracitānvidrumāṇām ca bhaṅgān  
samlakṣyante salilanidhayastoyamātrāvaśeṣāḥ ||33

pradyotasya priyaduhitaram vatsarājo.atra jahre  
haimam tāladrumavanamabhūdatra tasyaiva rājñāḥ |  
atrodhṛantaḥ kila nalagiriḥ stambhamutpāṭya darpā-  
dityāganuttn ramayati jano yatra bandhūn abhijñāḥ ||34

jālodgīrṇairupacitavapuḥ keśasaṃskāradhūpai-

rbandhuprītyā bhavanaśikhjibhirdattanṛtyopahārah |  
harmyeṣv asyāḥ kusumasurabhiṣv adhavakhedaṁ nayethā  
lakṣmīm paśyamalalitavanitāpādarāgāṅkīteṣu ||35

bhartuḥ kaṅṭhacchaviriti gaṇaiḥ sādaraṁ vikṣyamāṇaḥ  
puṇyaṁ yāyāstribhuvanagurordhāma caṅḍīśvarasya  
dhūtodyānaṁ kuvalayarajogandhibhīrgandhavatyā-  
stoyakrīḍāniratayuvatisnānatiktairmarudbhiḥ ||36

apyanyasmin jaladhara mahākālamāsādyā kāle  
sthātavyaṁ te nayanaviṣayaṁ yāvadyeti bhānuḥ |  
kurvan sandhyāvalipāṭahatāṁ śūlinaḥ ślāghanīyā-  
mamandrāṇāṁ phalamavikalaṁ lapsyase garjitānāṁ ||37

pādanyāsaiḥ kvaṇitarāśanāstatra līlāvadhūtai  
ratnacchāyākhacitavalibhiścāmaraiḥ klāntahastāḥ |  
veśyāstvatto nakhapadasukhān prāpya varṣāgrabindū-  
nāmokṣyante tvaci madhukaraśreṇīdirghān kaṭakṣān ||38

paścāduccairbhujataruvanaṁ maṅḍalenābhīnaḥ  
sāndhyaṁ tejaḥ pratinavajapāpuṣparaktaṁ dadhānaḥ |  
nṛttārambhe hara paśupaterārdranāgājinecchāṁ  
śāntodvegastimitanayanaṁ dṛṣṭabhaktirbhavānyā ||39

gacchantīnāṁ ramāṇavasatiṁ yoṣitāṁ tatra naktāṁ  
ruddhāloke narapatipathe sūcibhedyāistamobhiḥ |  
saudāmanyā kankanikaṣasnigdhayā darśayorvīm  
toyotsargastanitamuharo mā ca bhūrviklavāstāḥ ||40

tām kasyāmcidbhavanavalabhau suptapārāvatāyām  
nītvā rātriṁ ciravilasanāt khinnavidyutkalatraḥ |  
dṛṣṭe sūrye punarapi bhavān vāhayedadhvaśeṣaṁ  
mandāyante na khalu suhrḍāmabhyupatārthakṛtyāḥ ||41

tasmin kāle nayanasaliāṁ yoṣitāṁ khaṇḍitānāṁ  
śāntiṁ neyaṁ praṇayibhirito vartma bhānostyajāśu |  
prāleyāstraṁ kamalavadanāt so.apī hartuṁ nalinyāḥ  
pratyāvṛttastvayi kararudhi syādanalpabhyasūyaḥ ||42

gambhīrāyāḥ payasi saritaścetasīva prasanne  
chāyātmāpi prakṛtisubhago lapsyate te praveśam |  
tasmādasyāḥ kumudaviśadānyarhasi tvaṁ na dhairyān  
moghikartuṁ caṭulaśaphorodvartanaprekṣitāni ||43

tasyāḥ kimcit karadhṛtamiva prāptvāiraśākhaṁ

hṛtvā nilam salilavasanam muktarodhonitambam |  
prasthānam te kathamapi sakhe lambamānasya bhāvi  
jñātāsvādo vivṛtajaghanām ko vihātum samarthā ||44

tvannisyan docchvasitavasudhāgandhasamparkaramyaḥ  
srotorandhradhvanitasubhagam dantibhiḥ pīyamānaḥ |  
nīcairvāsyatyupajigamiṣordevapūrvam girim te  
śīto vāyuḥ pariṇamayitā kānanodumbarāṇām ||45

tatra skandam niyatavasatim puṣpameghikṛtāmā  
puṣpāsāraiḥ snapayatu bhavān vyomagaṅgājālādraiḥ |  
rakṣāhetornavaśāsibhṛtā vāsavīnām camūnā-  
matyādityam hutavahamukhe sambhṛtam taddhi teyaḥ ||46

jyotirlekhāvalayi galitam yasya barham bhavānī  
putrapremṇā kuvalayadalaprāpi karṇe karoti |  
dhautāpāṅgam hara"āsirucā pāvakeṣtam mayūram  
paścādadrigrahaṇagurubhirgarjitairnartayethāḥ ||47

ārādyainam śaravaṇabhavam devamullāṅghitādhvā  
siddhadvandvairjalakaṇabhayādvīṇibhirmuktamārgaḥ |  
vyālabethāḥ surabhitanayālabhajām mānayaṣyan  
srotomūrtyā bhuvī pariṇatām rantidevasya kīrtim ||48

tvayyādātum jalamavanate śārṅgiṇo varṇacaure  
tasyāḥ sindhoḥ pṛthumapi tanum dūrabhāvāt pravāham |  
prekṣiṣyante gaganagatayo nūtanamāvarjya dṛṣṭi-  
rekaṁ bhuktāguṇamiva bhuvaḥ sthūlamadhyendranīlam ||49

tāmuttīrya vraja paricitabhrūlatāvibhramāṇām  
pakṣmotkṣepādūparivilasatkṛṣṇaśāraprabhāṇām |  
kundakṣepānugamadhukara śrīmuṣāmātmabimbam  
pātrīkurvan daśapuravadhūnetrakautūhalānām ||50

brahmāvartam janapadamatha cchāyayā gāhamānaḥ  
kṣetram kṣatrapradhanapīsunam kauravam tadbhajethāḥ |  
rājanyānām śītaśaraśatairyatra gāṅḍīvadhanvā  
dhārāpātaistvamiva kamalānyabhyavarṣanmukhāni ||51

hitvā hālāmabhimatarasām revatīlocanānkām  
bandhuprītyā samaravimukho lāṅgalī yāḥ siṣeve |  
kṛtvā tāsāmadhigamamapām saumya sārvasvatīnām  
antaḥ śuddhastvamapi bhavitā varṇamātreṇa kṛṣṇaḥ ||52

tasmādgaccheranukanakhalam śailarājāvatīrṇām

jāhnoḥ kanyām sagaratanayasvargasopānapaṅktim |  
gaurīvaktrabhrukuṭiracanām yā vihasyeva phenaiḥ  
śambhoḥ keśagrahaṇamakaroḍindulagnormihastā ||53

tasyāḥ pātum suragaja iva vyomni paścārdhalambī  
tvam cedacchasphaṭikaviśadam tarkayestiryagambhaḥ |  
saṁsarpantyaḥ sapadi bhavataḥ srotasi cchāyāyāsau  
syādasthānopagatayamunāsaṁgamevābhirāmā ||54

āsinānām surabhitaśilam nābhigandhairmṛgānām  
tasyā eva prabhavamacalam prāpya gauram tuṣāraiḥ |  
vakṣyasyadhvaśramavinayena tasya śṛṅge niṣaṅṅaḥ  
śobhām śubhrām trinayanavṛṣotkhātapaṅkopameyam ||55

taṁ cedvayau sarati saralaskandhasaṁghaṭṭajanmā  
bādhetoḥkākṣapitacamarībālabhāro davāgniḥ |  
arhasyenam śamayitumalam vāridhārāsahasrai-  
rāpannārtipraśamanaphalāḥ sampado hyuttamānām ||56

ye saṁrambhotpatanarabhasāḥ svāṅgabhaṅgāya tasmin  
muktādhvānam sapadi śarabhā laṅghayeyurbhavantam |  
tān kurvīthāstumulakarakāvṛṣṭipātāvakīrṇan  
ke vā na syuḥ paribhavapadam niṣphalārambhayatnāḥ ||57

tatra vyaktam dṛṣadi caraṇanyāsamardhendumauleḥ  
śāsvat siddhairupacitabaliṁ bhaktinamraḥ pariyāḥ |  
yasmin dṛṣṭe karaṇavigamādūrdhvamuddhūtapāpāḥ  
kalpiṣyante sthiraṇapadaprāptaye śraddadhānāḥ ||58

śabdāyante madhuramanilaiḥ kīcakāḥ pūryamānāḥ  
saṁraktābhistripuravijayo gīyate kīmnarābhiḥ |  
nirhrādaste muraja iva cet kandareṣu dhvaniḥ syāt  
saṁgītārtho nanu paśupateṣṭatra bhāvī samagraḥ ||59

prāleyādrerupataṭamatikramya tāṁstān viśeṣān  
haṁsadvāram bhṛgupatiyaśovartma yat krauñcarandhram |  
tenodīcīm diśamanusarestiryag āyāmaśobhī  
śyāmaḥ pādo baliniyamanābhudyatasyeva viṣṇoḥ ||60

gatvā cordhvaṁ daśamukhabhujocchvāsitaḥprasthasaṅgheḥ  
kailāsasya tridaśavanitādarpaṇasyātithiḥ syāḥ |  
śṛṅgocchrāyaiḥ kumudaviśadairyo vitatya sthitaḥ kham  
rāśībhūtaḥ pratidinamiva tryambakasyaṭṭahāsaḥ ||61

utpaśyāmi tvayi taṭagate snigdhabhinnāñjanābhe

sadyaḥ kṛttadviradadaśanacchedagaurasya tasya |  
śobhāmadreḥ stimitanayanaprekṣaṇīyām bhavitrī-  
maṁsanyaste sati halabhṛto mecake vāsasīva ||62

hitvā tasmiṁ bhujagavalayaṁ śambhunā dattahastā  
krīḍāśaile yadi ca vicaret pādacāreṇa gaurī |  
bhaṅgībhaktyā viracitavapuḥ stambhitāntarjalaughāḥ  
sopānatvaṁ kuru maṇitārohaṇāyāgrayāyī ||63

tatrāvaśyaṁ valayakuliśodhaṭṭanodgīrṇatoyaṁ  
neṣyanti tvāṁ surayuvatayo yantradhārāgrhatvam |  
tābhyo mokṣastava yadi sakhe gharmalabdhasya na syāt  
krīḍālolāḥ śravaṇaparūṣairgarjitairbhāyayestāḥ ||64

hemāmbhojaprasavi salilāṁ mānasasyādadānaḥ  
kurvan kāmāṁ kṣaṇamukhapataprītimairāvatasya |  
dhunvan kalpadrumakisalayānyāṁśukānīva vātai-  
rnānāceṣṭairjalada lalitairnirviṣestāṁ nagendram ||65

tasyotsaṅge praṇayina iva srastagaṅgādukūlām  
na tvāṁ dṛṣtvā na punaralakāṁ jñāsyase kāmācārin |  
yā vaḥ kāle vahati salilodgāramuccairvimānā  
muktājālagrathitamalakāṁ kāmīnīvābhraṇḍam ||66

{ūttarameghaḥ}

vidhunvantāṁ lalitavanitāḥ sendracāpaṁ savitrāḥ  
saṅgītāya prahatamurajāḥ snigdhaḡambhīraghoṣam |  
antastoyaṁ maṇimayabhuvastuṅgamabhraṁliḡagrāḥ  
prāsādāstvāṁ tulayitumalāṁ yatra taistairviṣeṣaiḥ ||1

haste līlakamalamalake bālakundānuviddham  
nītā lodhrapasavarajasā pāṇḍutāmānane śrīḥ |  
cūḍāpāse navakuravakāṁ cāru karṇe śīrīṣaṁ  
sīmante ca tvadupagamajāṁ yatra nīpaṁ vadhūnām ||2

yatronmattabhrāmaramukharāḥ pādapā nityapuspā  
haṁśareṇīracitaraśanā nityapadmā nalinyaḥ |  
kekotkaṅṭhā bhuvanaśikhino nityabhāsvatkalāpā  
nityajyotsnāḥ prahitatomvṛttiramyaḥ pradoṣāḥ ||3

ānandottham nayanasalilamyatra nānyairnimittai-  
rnānyastāpaṁ kusumaśarajādiṣṭasaṁyogasādhyāt |  
nāpyanyasmāt praṇayakalahādviprayogopapatti-  
rvitteśānām na ca khalu vayo yauvanādanyadasti ||4



yasyām yaksāḥ sitamaṇimayānyetya harṃyasthalāni  
jyotiśchāyākusumaracitānyuttamastrīśahāyāḥ |  
āsevante madhu ratiphalaṃ kalpavṛkṣaprasūtaṃ  
tvadgambhīradhvaṇiṣu śanakaiḥ puṣkareṣv āhateṣu ||5

mandākinyāḥ salilāśīśiraiḥ sevyamānā marudbhi-  
rmandārāṇāmanutaṭaruhāṃ chāyayā vāritoṣṇāḥ |  
anveṣṭavyaiḥ kanakasikatāmuṣṭinikṣepagūdhaiḥ  
saṃkrīḍante maṇibhiramaraprārthitayā yatra kanyāḥ ||6

nīvībandhocchvāsitaśīthilam yatra bimbādharāṇām  
kṣaumaṃ rāgādanibhṛtakareṣv ā.kṣipatsu priyeṣu  
arcistuṅgān abhimukhamapi prāpya ratnapradīpān  
hrīmūḍhānām bhavati viphalaprerāṇā cūrṇamuṣṭiḥ ||7

netrā nītāḥ satatagatinā yadvimānāgrabhūmī-  
rālekhyānām salilakaṇikādoṣamutpādyā sadyaḥ |  
śaṅkāsprṣṭā iva jalamucastvādrśā jālamārgai-  
rdhūmodgārānukṛtinipuṇā jarjarā niṣpatanti ||8

yatra strīṇām priyatamabhujocchvāsitāliṅgitānā-  
maṅglāniṃ suratajanitām tantujālāvalambāḥ |  
tvatsamrodhāpagamaviśadaścandrapādairniśīthe  
vyālumpanti sphuṭajalavasyandinaścandrakāntāḥ ||9

akṣayyāntarbhavananidhayaḥ pratyahaṃ raktakaṇṭhai-  
rudgāyadbhirdhanapatiyaśaḥ kiṃnarairyatra sārddham |  
vaibhrājākhyaṃ vibudhavanitāvāramukhyasahāyā  
baddhālāpā bahirupavanaṃ kāmino nirviśanti ||10

gatyutkampādalakapatitairyatra mandārapuṣpaiḥ  
putracchedaiḥ kanakakamalaiḥ karṇavisraṃśibhiśca |  
muktājālaiḥ stanaparisaracchinnaśūtraīśca hārāi-  
rnaīśo mārgaḥ saviturudaye sūcyate kāminīnām ||11

vāśācitram madhu nayanayorvibhramādeśadakṣaṃ  
puṣpodbhedam saha kisalayairbhūṣaṇānām vikalpam |  
lākṣārāgam caraṇakamalanyāsayogyam ca yasyā-  
mekāḥ sūte sakalamabalāmaṇḍanam kalpavṛkṣaḥ ||12

patraśyāmā dinakarahayaspar dhino yatra vāhāḥ  
śailodagrāstvāmiva kariṇo vṛṣṭimantaḥ prabhedāt |  
yodhāgraṇyaḥ pratidaśamukham saṃyuge tasthivāṃsaḥ  
pratyādiṣṭābharaṇarucayaścandrahāsavraṇāṅkaiḥ ||13

matvā devaṃ dhanapatīsakhaṃ yatra sākṣādvasantam  
prāyaścāpaṃ na vahati bhayānmanmathaḥ śaṭpadajyam |  
sabhrūbhaṅgaprahitanayanaiḥ kāmīlakṣyeṣv amoghāi-  
stasyārambhaścaturavanitāvibhramaireva siddhaḥ ||14

tatrāgāraṃ dhanapatīgrhānuttareṇāsmadiyam  
dūrāl lakṣyaṃ surapatidhanuścāruṇā toraṇena |  
yasyopānte kṛtakatanayaḥ kāntayā vardhito me  
hastaprāpyastavakanamito bālamandāravṛkṣaḥ ||15

vāpī cāsminmarakataśilābaddhasopānamārgā  
haimaiśchannā vikacakamalaiḥ snigdhavaidūryanālaiḥ |  
yasyāstoye kṛtavasatayo mānasaṃ saṃnikṛṣṭam  
nādhyāsyanti vyapagataśucastvāmapi prekṣya hamsāḥ ||16

tasyāstīre racitaśikharāḥ peśalairindranīlaiḥ  
krīḍāśailaḥ kanakakadalīveṣṭanaprekṣaṇīyaḥ |  
madgehinīyāḥ priya itī sakhe cetasā kātareṇa  
prekṣyopāntasphuritataḍītam tvām tameva smarāmi ||17

raktāśokaścalakīsalayaḥ kesaraścātra kāntaḥ  
pratyāsannau kuruvakavṛtermādhavīmaṇḍapasya |  
ekaḥ sakhyāstava saha mayā vāmapādābhilāṣī  
kāṅkṣatyanyo vadanamadirām dohadacchadmanāsyāḥ ||18

tanmadhye ca sphatikaphalakā kāñcanī vāsayaṣṭi-  
rmūle baddhā mañibhīranatīprauḍhavaṃśaparakāśaiḥ |  
tālaiḥ śīṅjāvalayasubhagairnartitaḥ kāntayā me  
yāmadyāste divasavīgame nīlakaṇṭhaḥ suhr̥dvaḥ ||19

ebhiḥ sādho hr̥dayanīhitairlakṣaṇairlakṣayethā  
dvāropānte likhitavapuṣau śaṅkhaḥpadmau ca dṛṣṭvā |  
kṣāmacchāyām bhavanamadhunā madvīyogena nūnam  
sūryāpāye na khalu kamalam puṣyati svāmabhikhyām ||20

gatvā sadyaḥ kalabhātanutām śīghrasampātahetoḥ  
krīḍāśaile prathamakathite ramyasānau niṣaṇṇaḥ |  
arhasyantarbhavanapatitām kartumalpālpabhāsam  
khadyotālīvilasitanībhām vidyudunmeṣadr̥ṣṭim ||21

tanvī śyāmā śikharīdaśanā pakvabimbādharauṣṭhī  
madhye kṣāmā cakītahariṇīprekṣaṇā nimnanābhiḥ |  
śroṇībharādalasagamanā stokaṇamrā stanābhyām  
yā tatra syādyuvatīviṣaye sr̥ṣṭīrādyaiva dhātuḥ ||22

tām jānīthāḥ parimitakathām jīvitam me dvitīyam  
dūrībhūte mayi sahare cakravākīmivaikām |  
gāḍhotkaṅṭhām guruṣu divaseṣv eṣu gacchatsu bālām  
jātām manye śīśiramathitām padminīm vānyarūpām ||23

nūnam tasyāḥ prabalaruditocchūnanetraṁ priyāyā  
niḥśvāsānāmaśīśiratayā bhinnavarṇādharoṣṭham |  
hastanyastam mukhamasakalavyakti lambālakatvā-  
dindordainyam tvadanusaraṅakliṣṭakānterbibharti ||24

āloke te nipatati purā sā balivyākulā vā  
matsādrśyam virahatanu vā bhāvagamyam likhanti |  
pṛcchanti vā madhuravacanām sārīkām pañjarasthām  
kaccidbhartuḥ smarasi rasike tvam hi tasya priyeti ||25

utsaṅge vā malinavasane saumya niḥśipyā vīṇām  
madgotrāṅkam viracitapadam geyamudgātukāmā |  
tantrīmārdrām nayanasalilaiḥ sārāyitvā kathānci-  
dbhūyo bhūyaḥ svayamapi kṛtām mūrchanām vismaranti ||26

śeṣānmāsān virahadivāsasthāpitasyāvadhervā  
vinyasyanti bhūvi gaṇanayā dehalīdattapuṣpaiḥ |  
sambhogam vā hr̥dayanihitārambhamāsvādayanti  
prāyeṇaite ramaṇaviraheṣv aṅganānām vinodāḥ ||27

savyāpāramahani na tathā pīḍayedviprayogaḥ  
śaṅke rātrau gurutaraśucam nirvinodām sakhīm te |  
matsandēśaḥ sukhayitumalam paśya sādhvīm niśithe  
tāmunnidrāmavaniśayanām saudhavātāyanasthaḥ ||28

ādhiḥśāmām virahaśayane samniṣaṅṅaikapārśvā  
prācīmūle tanumiva kalāmātraśeṣām himāmśoḥ |  
nītā rātriḥ kṣaṇa iva mayā sārḍhamicchāratairyā  
tāmevoṣṇairvirahamahatīmaśrubhīryāpayantīm ||29

pādān indoramṛtaśīśirāñjalāmārgapraviṣṭān  
pūrvapṛītyā gatamabhūmukham samnivr̥ttam tathāiva |  
cakṣuḥ khedāt salilagurubhiḥ pakṣmabhiśchādayantīm  
sābhre.ahnīva sthalakamalinī na prabuddhām na suptām ||30

niḥśvāsenādharakisalayakleśinā vikṣipantīm  
śuddhasnānāt paruṣamalakam nūnamāgaṅḍalambam |  
matsambhogaḥ kathamupanamet svapnajo.apīti nidrā-  
mākāṅkṣantīm nayanasalilotpīdaruddhāvākāśam ||31

ādye baddhā virahadivase yā śikhā dāma hitvā  
śāpasyānte vigalitaśucā tām mayodveṣṭanīyām |  
sparśakliṣṭāmayamitanakhenāsakṛt sārayantīm  
gaṇḍābhogāt kaṭhinaṣamāmekaveṇīm kareṇa ||32

sā samnyastābharaṇamabalā peśalam dhārayatnī  
śayyotsaṅge nihitamasakṛdduḥkhaduḥkhena gātram |  
tvāmapyasraṁ navajalamayaṁ mocayīṣyatyavaśyaṁ  
prāyaḥ sarvo bhavati karuṇāvṛttirādrāntarātmā ||33

jāne sakhyāstava mayi manaḥ sambhṛtasnehamasmā-  
ditthambhūtām prathamavirahe tāmahaṁ tarkayāmi |  
vācālaṁ mām na khalu subhagaṁmanyabhāvaḥ karoti  
pratyakṣaṁ te nikhilamacirādbhrātaruktaṁ mayā yat ||34

ruddhāpāṅgaprasaramalakairaṅjanasnehaśūnyam  
pratyādeśādapi ca madhuno vismṛtabhrūvilāsam |  
tvayyāsanne nayanamuparispanḍi śaṅke mṛgākṣyā  
mīnakṣobhāccalakuvalayaśrītulāmesyatīti ||35

vāmaścāsyāḥ kararuhapadairmucyamāno madīyai-  
rmuktājālaṁ ciraparicitaṁ tyājito daivagatyā |  
sambhogānte mama samucito hastasaṁvāhamānām  
yāsyatyūruḥ sarasakadalīstambhagauraścalatvam ||36

tasmin kāle jalada yadi sā labdhanidrāsukhā syā-  
danvāsyainām stanitavimukho yāmamātraṁ sahasva |  
mā bhūdasyāḥ praṇayini mayi svapnalabdhe kathāncit  
sadyaḥ kaṅṭhacyutabhujalatāgranthi gāḍhopagūḍham ||37

tāmutthāpysvajalakaṅkāsītalenānilena  
pratyāśvastām samamabhinavairjālakairmālatinām |  
vidyudgarbhaḥ stimitanayanām tvatsanāthe gavākṣe  
vaktuṁ dhīraḥ stanitavacanairmāninīm prakramethāḥ ||38

bharturmitraṁ priyamavidhave viddhi māmambuvāhaṁ  
tatsandeśairhṛdayanihitairāgataṁ tvatsamīpam |  
yo vṛndāni tvarayati pathi śramyatām proṣitānām  
mandrasnigdhairdhanibhirabalāveṇimokṣotsukāni ||39

ityākhyāte pavanatanayaṁ maithilīvonmukhī sā  
tvāmutkaṅṭhocchvasitahṛdayā vīkṣya sambhāvya caiva |  
śroṣyatyasmāt paramavahitā saumya sīmantinīnām  
kāntodantaḥ suhrūpanataḥ saṅgamāt kimcidūnaḥ ||40

<seq message>

tāmāyusmanmama ca vacanādātmanaścopakartum  
brūyā evaṃ tava saḥacaro rāmagiryāśramasthaḥ |  
avyāpannaḥ kuśalamabale pṛcchati tvāṃ viyuktaḥ  
pūrvābhāṣyaṃ sulabhavipadāṃ prāṇināmetadeva ||41

aṅgenāṅgaṃ pratanu tanunā gādhataptaṇa taptaṃ  
sāsreṇāśrudrutamaviratotkaṅṭhamutkaṅṭhitena |  
uṣṇocchvāsaṃ samadhikatarocchvāsina dūravartī  
saṃkalpaistairviśati vidhinā vairiṇā ruddhamārgaḥ ||42

śabdākhyeyaṃ yadapi kila te yaḥ sakhināṃ purastāt  
karṇe lolāḥ kathayitumabhūdānanasparśalobhāt |  
so.atikrāntaḥ śravaṇaviśayaṃ locanābhyāmadṛṣṭa-  
stvāmutkaṅṭhāviracitapadaṃ manmukhenedamāha ||43

śyāmāsv aṅgaṃ cakitahariṇiprekṣaṇe dṛṣṭipātaṃ  
vaktracchāyāṃ śāśini śikhināṃ barhabhāreṣu keśān |  
utpaśyāmi pratanuṣu nadīvīciṣyabhrūvilāsān  
hantaikasmin kvacidapi na te caṇḍi sādṛśyamasti ||44

tvāmālikhya praṇayakupitāṃ dhāturāgaiḥ śilāyāṃ  
ātmānaṃ te caraṇapatitaṃ yāvadicchāmi kartum |  
asraistāvanmuhurupacitairdṛṣṭirālupyate me  
krūrastasminn api na saḥate saṃgamaṃ nau kṛtāntaḥ ||45

{dhārāsiktasthalasurabhiṇastvanmukhasyāsya bāle  
dūribhūtaṃ pratanumapi māṃ pañcabāṇaḥ kṣiṇoti |  
dharmānte.asmin vigaṇaya kathaṃ vāsarāṇi vrajeyu-  
rdiksamsaktapravitataghanavyastasūryātapani ||45a}

māmākāśapraṇihitabhujāṃ nirdayāśleṣaheto-  
rlabdhāyāste kathamapi mayā svapnasandarśaneṣu |  
paśyantīnāṃ na khalu bahuśo na sthalīdevatānāṃ  
muktāsthūlāstarukisalayeṣv āruleśāḥ patanti ||46

bhittvā sadyaḥ kisalayapuṭān devadārudrumāṇāṃ  
ye tatkṣīrasrutisurabhayo dakṣiṇena pravṛttāḥ |  
āliṅgyante guṇavati mayā te tuṣārādrivātāḥ  
pūrvāṃ sprṣṭāṃ yadi kila bhavedaṅgamebhistaveti ||47

saṃkṣipyante kṣana iva kathaṃ dīrghayāmā triyāmā  
sarvāvasthāsv aharapi kathaṃ mandamandātaṃ syāt |  
itthaṃ cetaścaṭulanayane durlabhaprārthanāṃ me

gāḍhoṣmābhiḥ kṛtamaśaraṇaṁ tvadvīyogavyathābhiḥ ||48

nanv ātmānaṁ bahu vigaṇayan nātmanaivāvalambe  
tat kalyāṇi tvamapi nitarāṁ mā gamaḥ kātaratvam |  
kasyātyantaṁ sukhamupanataṁ duḥkhamekāntato vā  
nīcairgacchatyupari ca daśā cakranemikrameṇa ||49

śāpānte me bhujagaśayanādutthite śārṅgapāṇau  
śeṣānmāsān gamaya caturō locane mīlayitvā |  
paścādāvāṁ virahaguṇitaṁ taṁ tamātmābhilāṣaṁ  
nirvekṣyāvaḥ pariṇataśaraccandrikāsu kṣapāsu ||50

bhūyaścāha tvamapi śayane kaṅṭhalagnā purā me  
nidrāṁ gatvā kimapi rudatī sasvaraṁ viprabuddhā |  
sāntarhāsaṁ kathitamasakṛt pṛcchataśca tvayā me  
dṛṣṭaḥ svapne kitava ramayan kāmapi tvam mayeti ||51

etasmānmām kuśalinamabhijñānadānādviditvā  
mā kaulīnādasitanayane mayyaviśvāsīnī bhūḥ |  
snehān āhuḥ kimapi virahe dhvaṁsinaste tv abhogā-  
diṣṭe vastunyupacitarasāḥ premarāśībhavanti ||52

āśvāsyaiṁ prathamavirahodagraśokāṁ sakhīm te  
śailādāśu trinayanavṛṣotkhātakūṭān nivṛttaḥ |  
sābhijñānaprahitakuśalaistadvacobhirmamāpi  
prātaḥ kundaprasavaśīthilāṁ jīvitāṁ dhārayethāḥ ||53

<spk author><seq conclusion>  
kaccit saumya vyavasitāmidāṁ bandhukṛtyaṁ tvayā me  
pratyādeśān na khalu bhavato dhīratāṁ kalpayāmi |  
niḥśabdo.apī pradīśasi jalāṁ yācitaścātakebhyaḥ  
pratyuktaṁ hi praṇayiṣu satāmīpsitārthakriyaiva ||54

śrīrūpagosvāminā viracitaṁ